

■ Бяспека

СПРОШЧАНЫЯ ПАЛЁТЫ І ПАДРЫХТОЎКА ВАЕННЫХ КАДРАЎ  
У Мінску прайшло чарговае пасяджэнне Ваеннага камітэта АДКБ

Выклікі і пагрозы ваеннай бяспецы ў рэгіёнах калектыўнай адказнасці АДКБ — адно з ключавых пытанняў, разгледжаных удзельнікамі пасяджэння. Сярод іх — начальнікі генеральных штабоў узброеных сіл Арменіі, Беларусі, Казахстана, Расіі, Таджыкістана, першы намеснік начальніка Генеральнага штаба Узброеных Сіл Кыргызстана, начальнік Аб'яднанага штаба АДКБ.

— Падчас юбілейнага, дзясятага, пасяджэння Ваеннага камітэта АДКБ разгледжана пяць ключавых пытанняў, —азначыў начальнік Генеральнага штаба Узброеных Сіл — першы намеснік міністра абароны Беларусі генерал-маёр **Алег БЕЛАКОНЕУ**. — Некаторыя з іх датычацца ўнутранага характару: спрашчэнне працэдур пералётаў і стварэнне пэўных органаў для хутчэйшага вырашэння пытанняў у межах гэтай арганізацыі.

■ Беражыце сябе

Паклічце пажарнага, каб бяды не адбылося

З 3 па 28 красавіка па ўсёй краіне праводзіцца пажарна-прафілактычная акцыя «За бяспеку разам». Сумесна з МНС у ёй прымаюць удзел міністэрствы ўнутраных спраў, інфармацыі, адукацыі, энергетыкі, працы і сацыяльнай абароны, ЖКГ, аховы здароўя, а таксама Добраахвотнае пажарнае таварыства.

Як паведаміў першы намеснік начальніка ўпраўлення нагляду і прафілактыкі Міністэрства па надзвычайных сітуацыях **Уладзімір СУВОРАЎ**, у бягучым годзе колькасць загінулых на пажарах паменшала на 18%. Каля 80% усіх пажараў і 98% загінулых прыпадае на жыллёвы фонд. Асноўнай прычынай трагедый з'яўляецца чалавечы фактар: 77% пажараў з гібеллю людзей узнікае з-за неасцярожнага абыходжання з агнём, 10% выкліканы парушэннямі патрабаванняў пры эксплуатацыі пячонага ацяплення, да 7% — электраабсталявання.

Падчас акцыі асноўныя намаганні засяроджваюцца на праверцы домаўладанняў пажылых адзіночкіх людзей, шматдзетных сем'яў, сацыяльна няўстойлівых грамадзян, асабліва ўвага ўдзяляецца ветэранам Вялікай Айчыннай вайны.

— Кожны можа звярнуцца ў тэрытарыяльнае падраздзяленне ці раённы аддзел



ФОТА БЕЛТА

**СІДАРАЎ**, падчас пасяджэння ўзнімаліся прынцыповыя пытанні. «Мяне радуе тое, што яны знайшлі падтрымку, разуменне і будуць служыць умацаванню ваеннага складніка Арганізацыі Дагавора аб калектыўнай бяспецы», — падкрэсліў начальнік Аб'яднанага штаба АДКБ.

**Вераніка КАНЮТА.**  
kanyuta@vziazda.by

Колькасць загінулых у агні штогод зніжаецца

МНС з просьбай правесці абследаванне жылля. Падчас яго даюцца рэкамендацыі, як павысіць узровень пажарнай бяспекі. І ўсё гэта на бязвыплатнай аснове. Сёлета ўжо паступіла больш за 200 заявак на абследаванне, — адзначыў Уладзімір Сувораў.

Акрамя таго, з 3 красавіка аказана дапамога па прывядзенні ў бяспечны стан электраправодкі ў 95 домаўладаннях, пячонага ацяплення — у 107 домаўладаннях, усталявана больш як 880 аўтаномных пажарных апавяшчальнікаў. Дарэчы, дзякуючы ім толькі сёлета ўжо выратавана 53 чалавекі, у мінулым годзе — 127 чалавек, а з 2002 года, калі прыборы атрымалі шырокае распаўсюджванне, — 2088 чалавек. Уладзімір Сувораў заклікаў задумацца пра тое, што кошт апавяшчальніка не ідзе ні ў якое параўнанне з каштоўнасцю чалавечага жыцця.

Нягледзячы на пераменлівае надвор'е, у цэнтры ўвагі — недапушчальнасць выпальвання сухой расліннасці і выкананне патрабаванняў пажарнай бяспекі пры развядзенні вогнішчаў. За некалькі месяцаў гэтага года зарэгістравана ўжо 902 пажары ў прыродных экасістэмах.

**Дар'я КАСКО.** kasko@vziazda.by

АБЛВЫКАНКАМЫ НА ПРАМОЙ СУВЯЗІ

Традыцыйна ў суботу 22 красавіка, з 9.00 да 12.00 гадзін ва ўсіх абласных і Мінскім гарадскім выканаўчых камітэтах пройдучь прамыя лініі. Гэтым разам на тэлефоннай сувязі з насельніцтвам будуць працаваць:

**Брэсцкі аблвыканкам:** першы намеснік старшыні **ТОКАР Мікалай Васільевіч.** Тэл. 8 016 221 31 21

**Віцебскі аблвыканкам:** намеснік старшыні **БЕЛАУС Уладзімір Мікалаевіч.** Тэл. 8 021 222 22 22

**Гомельскі аблвыканкам:** намеснік старшыні **ПРЫВАЛАЎ Уладзімір Аляксандравіч.** Тэл. 8 023 275 12 37

**Гродзенскі аблвыканкам:** намеснік старшыні **ДЗЯШКО Уладзімір Іосіфавіч.** Тэл. 8 015 273 56 44

**Магілёўскі аблвыканкам:** першы намеснік старшыні **ЧЫКІДА Алег Іванавіч.** Тэл. 8 022 250 18 69

**Мінскі аблвыканкам:** намеснік старшыні **НЕЎМЯР-ЖЫЦКІ Сяргей Пятровіч.** Тэл. 8 017 500 04 16

**Мінскі гарвыканкам:** намеснік старшыні **ЮРКЕВІЧ Ігар Віктаравіч.** Тэл. 8 017 222 44 44

■ Кампетэнтна

РЭЗЕРВЫ ЁСЦЬ

Міністр эканомікі Беларусі **Уладзімір ЗІНОЎСКІ** пракаментаваў эканамічныя паказчыкі за першы квартал 2017-га.

«Вынікі першага квартала нас пакуль задавальняюць», — адзначыў ён. Па словах міністра, добра спрацаваў «Беларуськалій» і «ўжо пайшла па дамоўленасці расійская нафта». Адпаведна, ёсць загрузка нафтаперапрацоўчых прадпрыемстваў. Гэта дало пэўны рост у прамысловасці. Пры гэтым недзяржаўныя прадпрыемствы згаданай сферы паказалі больш хуткі рост, няблага спрацавалі прадпрыемствы машынабудавання Мінпрама, паднялася сфера будаўніцтва.

Каментуючы сітуацыю па нафтагазавых перамовах з Расіяй, міністр эканомікі адзначыў, што перапрацоўка нафты будзе ісці нармальна. «Мы плануем закупіць нафты 24 мільёны тон, — паведаміў ён. — Безумоўна, крыху недабраўшы ў першым квартале, мы нагонім гэтыя аб'ёмы ў другім і трэцім».

Што датычыцца пытання сярэдняй зароботнай платы ў 1000 рублёў, то павінны прымацца канкрэтныя меры: неабходна вырабляць больш тавараў, паніжаючы іх сабекошт, і пры гэтым пастаўляць прадукцыю на экспарт. «Але кожнаму трэба быць уважлівым, пільным на сваім працоўным месцы, — падкрэсліў міністр. — Іншага выйсця ў нас няма, а рэзервы яшчэ ёсць».

Эканамічны стан «Беларуськалія» пракаментаваў яго генеральны дырэктар, член Пастаяннай камісіі Савета Рэспублікі Нацыянальнага сходу Беларусі па міжнародных справах і нацыянальнай бяспецы **Іван ГАЛАВАТЫ**. «Сёлета аб'ём вытворчасці склаўся каля 10 мільёнаў тон, што на ўзроўні мінулага года», — паведаміў ён і даў прагноз на конт аб'ёму экспарту «Беларуськалія», які павінен скласці 9—9,5 мільёна тон.

**Вераніка ПУСТАВІТ.** pustavit@vziazda.by

■ Суботнік

ПОМНІКАМ АРХІТЭКТУРЫ — АСАБЛІВАЯ ЎВАГА

Гомельшчына ў рэспубліканскім суботніку плануе зарабіць больш за 1,1 млн рублёў. Для гэтага каля 445 тысяч жыхароў вобласці будуць удзельнічаць у запланаваных на 22 красавіка мерапрыемствах.

Вялікая частка людзей будуць працаваць на сваіх месцах. У тым ліку ў сельскай гаспадарцы, дзе аграрыі цяпер актыўна занятыя на сябе. Да навадзення парадку на зямлі далучацца школьнікі, студэнты, пенсіянеры, а таксама прадстаўнікі органаў улады.

Жыхары рэгіёна будуць займацца добраўпарадкаваннем. У тым ліку — турыстычных славуцасцяў, месцаў баявой і вайсковай славы, мемарыяльных комплексаў, пахаванняў Вялікай Айчыннай вайны, могілак. Не абыдуць увагай скверы, паркі, зоны адпачынку і вуліцы. У розных кутках абласнога цэнтра будуць закладзены новыя алеі. Камітэты тэрытарыяльнага грамадскага самакіравання рыхтуюцца мабілізаваць жыхароў дамоў на добраўпарадкаванне дваровых тэрыторый.

Веткаўскі раён прыме некалькі дэсантаў працаўнікоў, якія зоймуцца добраўпарадкаваннем помнікаў архітэктуры: Чырвонай плошчы райцэнтра і сядзібна-паркавага комплексу ў вёсцы Хальч.

**Ірына АСТАШКЕВІЧ.** iost@vziazda.by

**Дэпутаты Палаты прадстаўнікоў Нацыянальнага сходу Рэспублікі Беларусь выказваюць глыбокія спачуванні члену Пастаяннай камісіі Палаты прадстаўнікоў па міжнародных справах Мілавану Міхаілу Вячаслававічу ў сувязі з напаткаўшым яго вялікім горам — смерцю БРАТА.**

■ Бізнес і ўлада

Памылкі выправяць і дэкрыміналізуюць

У сённяшняй няпростай фінансавай сітуацыі кіраўнікі прадпрыемстваў і прадпрымальнікі часам вымушаны ісці на пэўную эканамічную рызыку. А памылкі тут каштуюць дорага — можна стаць фігурантам крымінальнай справы. Таму кіраўніцтва краіны цяпер ставіць задачы пераарыентаваць кантрольныя і наглядныя органы на папярэджанне парушэнняў, а таксама знізіць фінансавыя санкцыі за нязначныя памылкі. Менавіта для разняволення дзелавой ініцыятывы Дэпартамент фінансавых расследаванняў Камітэта дзяржаўнага кантролю прапануе дэкрыміналізацыю асобных злачынстваў супраць парадку ажыццяўлення эканамічнай дзейнасці, паведаміў учора ў прэс-цэнтры БЕЛТА намеснік дырэктара ДФР **Віктар ФРАНСКЕВІЧ**.

Дэпартаментам прааналізаваны пытанні магчымай аптымізацыі крымінальнай адказнасці за эканамічныя злачынствы, а прапановы накіраваны для ўключэння ў законпраект «Аб унясенні змяненняў і дапаўненняў у Крымінальны і Крымінальна-працэсуальны кодэксы Рэспублікі Беларусь». Асноўнай прычынай прапанаванай дэкрыміналізацыі асобных эканамічных злачынстваў стала развіццё і змяненне грамадскіх адносін у гэтай сферы, а некаторыя ўчынкі страцілі сваю грамадскую небяспеку і могуць быць пераведзены ў разрад

крэдытаў на вытворчыя патрэбы (выплату зароботнай платы, папаўненне абаротных сродкаў, закупку сыравіны і матэрыялаў і інш.). Пры гэтым у пераважнай большасці выпадкаў суб'екты гаспадарання добраахвотна і своечасова вяртаюць прадастаўленыя банкамі па падаробленых дакументах крэдытныя сродкі альбо такія крэдыты не былі атрыманы ўвогуле. Таму спецыялісты дэпартаменту перакананы, што крымінальная адказнасць з'яўляецца крайняй мерай барацьбы з найбольш небяспечнымі формамі парушэнняў, а ў гэтым выпадку будзе дастаткова адміністрацыйнага пакарання.

Віктар Франскевіч паведаміў, што іх структура прапануе выключыць з КК артыкул 242 (ухіленне ад пагашэння крэдыторскай запазычанасці). Рэалізацыя гэтага новаўвядзення не прывядзе да ўшчамлення эканамічных інтарэсаў прадпрыемстваў, паколькі паўплываць на асоб, якія ўхіляюцца ад пагашэння крэдыторскай запазычанасці па судовай пастанове, можна праз больш актыўнае прымяненне на практыцы артыкула 11.18 (ухіленне ад пагашэння крэдыторскай запазычанасці) Кодэкса аб адміністрацыйных правапарушэннях (КаАП). Надалей бездакорна павінны дзейнічаць ужо органы прымусяга выканання, упэўнены ў дэпартаменце.

Яшчэ ў ДФР лічаць магчымым дэкрыміналізаваць дзеянні, якія прадугледжаны артыкулам 224 (парушэнне парадку адкрыцця рахункаў за межамі Беларусі) і артыкулам 261 заўв. 1 (выраб, збыт або выкарыстанне падаробленых акцызных марак Беларусі). Акрамя таго, у дэпартаменце прапануюць адмовіцца ад крымінальнай адказнасці па злачынствах, прадугледжаных артыкулам 233 (незаконная прадпрымальніцкая дзейнасць). Тут дэкрыміналізуюцца забароненая прадпрымальніцкая дзейнасць, прадпрымальніцкая дзейнасць без ліцэнзій і прадпрымальніцкая дзейнасць без рэгістрацыі.

Віктар Франскевіч адзначыў, што цяпер у агульнай колькасці крымінальных злачынстваў на долю эканамічных прыходзіцца не больш за 7%. Пасля дэкрыміналізацыі асобных эканамічных злачынстваў, калі прапановы ДФР будуць падтрыманы і знойдуць адлюстраванне ў заканадаўстве, удзельная вага іх стане яшчэ меншай.

Начальнік аддзела прававага забеспячэння, інфармацыі і работы са зваротамі грамадзян Дэпартаменту фінансавых расследаванняў **КДК Мікалай ІВАНЬКОЎ** адзначыў, што рэалізацыя прапановы ДФР (у выпадку іх адабрэння) залежыць ад тэмпаў праходжання праекта нарматыва прававага акта. Не выключана, што адпаведны законпраект будзе разгледжаны на вясенняй сесіі парламента. А рэальна запрацаваць гэтыя новаўвядзенні могуць ужо летам наступнага года, паведаміў карэспандэнт «Звязды» начальнік аддзела.

**Сяргей КУРКАЧ.** kurkach@vziazda.by

Віктар Франскевіч адзначыў, што цяпер у агульнай колькасці крымінальных злачынстваў на долю эканамічных прыходзіцца не больш за 7%. Пасля дэкрыміналізацыі асобных эканамічных злачынстваў, калі прапановы ДФР будуць падтрыманы і знойдуць адлюстраванне ў заканадаўстве, удзельная вага іх стане яшчэ меншай.

Начальнік аддзела прававага забеспячэння, інфармацыі і работы са зваротамі грамадзян Дэпартаменту фінансавых расследаванняў **КДК Мікалай ІВАНЬКОЎ** адзначыў, што рэалізацыя прапановы ДФР (у выпадку іх адабрэння) залежыць ад тэмпаў праходжання праекта нарматыва прававага акта. Не выключана, што адпаведны законпраект будзе разгледжаны на вясенняй сесіі парламента. А рэальна запрацаваць гэтыя новаўвядзенні могуць ужо летам наступнага года, паведаміў карэспандэнт «Звязды» начальнік аддзела.

**Сяргей КУРКАЧ.** kurkach@vziazda.by